




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.06.22 Date } පැය 0620	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 1258 /2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-------------------------	---------------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. විදුලි සෝපානයකින් වැටී පුද්ගලයෙකු මියයාම - යාපනය පොලිස් වසම.

2025.06.21 වන දින රාත්‍රී කාලයේ යාපනය පොලිස් වසමේ පන්තේ ප්‍රදේශයේ පිහිටි හෝටලයක විදුලි සෝපානයකින් පුද්ගලයෙකු වැටී මියගොස් ඇති බවට යාපනය පොලිසියට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 19 ක් වූ නිවෙර්ලි, යාපනය ප්‍රදේශයේ පදිංචිකරුවෙකි.

මරණකරු මෙම හෝටලයේ සේවකයෙකු වශයෙන් කටයුතු කරන අතර භාණ්ඩ ප්‍රවාහනය සඳහා සකස් කර ඇති විදුලි සෝපානයේ අනාරක්ෂිතව ගමන් කිරීමේදී මෙම අනතුර සිදුව ඇති බවට විමර්ශනයේදී අනාවරණය වී ඇත.

මෘත ශරීරය යාපනය රෝහලේ මෘත ශරීරාගාරයේ තැන්පත් කර ඇති අතර යාපනය පොලිසිය වැඩිදුර විමර්ශන සිදුකරනු ලබයි.

02. නිවසකට වෙඩි තැබීමේ අපරාධයට ආධාර අනුබල දුන් සැකකරුවෙකු හා සැකකාරියන් දෙදෙනෙකු අත්අඩංගුවට - ගල්කිස්ස කොට්ඨාස අපරාධ විමර්ශන කායර්ශය.

2025.06.15 වන දින අළුයම් කාලයේ කොහුවල පොලිස් වසමේ කළුබෝවිල පන්සල පාරේ පිහිටි නිවසකට යතුරු පැදියකින් පැමිණි නාඳුනන පුද්ගලයින් දෙදෙනෙකු විසින් වෙඩි තැබීමක් සිදුකර පලායාමේ සිද්ධිය සම්බන්ධයෙන් ගල්කිස්ස කොට්ඨාස අපරාධ විමර්ශන කායර්ශය මගින් විමර්ශනයක් ආරම්භ කර තිබුණි.

ඒ අනුව 2025.06.21 වන දින දහවල් කාලයේ මල්වාන හා රනාල ප්‍රදේශවලදී මෙම අපරාධයට සම්බන්ධ ප්‍රධාන සැකකරුට ආධාර අනුබල දුන් සැකකාරියන් දෙදෙනෙකු හා සැකකරුවෙකු අත්අඩංගුවට ගෙන කොහුවල පොලිස් ස්ථානයට ඉදිරිපත් කර ඇත.

සැකකාරියන් අවුරුදු 33 හා 54 වයස්වල පසුවන මල්වාන ප්‍රදේශයේ පදිංචිකාරියන් වන අතර සැකකරු වයස අවුරුදු 45ක් වන රනාල ප්‍රදේශයේ පදිංචිකරුවෙකි.

කොහුවල පොලිසිය වැඩිදුර විමර්ශන සිදු කර ගෙන යනු ලබයි.

03. විදේශීය රටක නිෂ්පාදිත ජීව අත්බෝම්බයක් සහ අයිස් මත්ද්‍රව්‍ය සමඟ සැකකරුවෙකු අත්අඩංගුවට - උරගස්මංහන්දිය පොලිස් වසම.

2025.06.21 වන දින දහවල් කාලයේ උරගස්මංහන්දිය පොලිස් වසමේ අන්තාසිගාල වත්ත ප්‍රදේශයේදී උරගස්මංහන්දිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර විදේශීය රටක නිෂ්පාදිත ජීව අත්බෝම්බයක් සහ අයිස් මත්ද්‍රව්‍ය ග්‍රෑම් 16 මිලිග්‍රෑම් 360 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන කයිලක්ත ප්‍රදේශයේ පදිංචිකරුවෙකි.

සැකකරු සංවිධානාත්මක අපරාධකරුවෙකුට විවිධ අපරාධ සිදු කිරීම සඳහා අවශ්‍ය කරන යතුරුපැදි සොරකම් කර ලබා දෙන පුද්ගලයෙකු බවටද කරන්දෙණිය, ඇල්පිටිය, පිටිගල, අනුංගල්ල සහ කොස්ගොඩ පොලිස් ස්ථානවලට වාථරා වී ඇති දේපළ හා මුදල් සොරකම් රැසකට සම්බන්ධ සැකකරුවෙකු බවටත් වැඩිදුර විමර්ශනයේදී අනාවරණය වී ඇත.

උරගස්මංහන්දිය පොලිසිය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - කටුනායක පොලිස් වසම.

2025.06.21 වන දින සවස් කාලයේ කටුනායක පොලිස් වසමේ ආඩිඅම්බලම ප්‍රදේශයේදී කටුනායක පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 12 මිලිග්‍රෑම් 350 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන පුත්තලම ප්‍රදේශයේ පදිංචිකරුවෙකි.

කටුනායක පොලිසිය වැඩිදුර විමර්ශන සිදු කරනු ලබයි. වැටලීමට අදාළ ඡායාරූපයක් මේ සමඟ යොමු කරමි.

05. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - අරලගංවිල පොලිස් වසම.

2025.06.21 වන දින සවස් කාලයේ අරලගංවිල පොලිස් වසමේ වෙහෙරගම වෙල්යායෙදී අරලගංවිල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 26 ක් වන අරලගංවිල ප්‍රදේශයේ පදිංචිකරුවෙකි.

අරලගංවිල පොලිසිය වැඩිදුර විමර්ශන සිදු කරනු ලබයි. වැටලීමට අදාළ ඡායාරූපයක් මේ සමඟ යොමු කරමි.

06. මාරක රිය අනතුරක් - කිලිනොච්චිය පොලිස් වසම.

2025.06.21 වන දින රාත්‍රී කාලයේ කිලිනොච්චිය පොලිස් වසමේ ඒ 09 මාගර්ගේ 55 හන්දිය ප්‍රදේශයේදී වචනියාව දෙස සිට යාපනය දෙසට ධාවනය වූ ලොරි රථයක් එම දිශාවටම ඉදිරියෙන් ධාවනය කල කාර් රථයකට ඉස්සර කිරීමට යාමේදී ප්‍රථිවිරුද්ධ දෙසින් පැමිණි යතුරුපැදියක ගැටී අනතුරක් සිදුව

ඇත. අනතුරින් යතුරුපැදියේ පැදිකරු හා පසුපැදිකරු තුවාල ලබා ප්‍රතිකාර සඳහා කිලිනොච්චිය රෝහලට ඇතුළත් කිරීමේදී පසුපැදිකරු මියගොස් ඇත.

මරණකරු වයස අවුරුදු 33ක් වන විනයාගපුරම් ප්‍රදේශයේ පදිංචිකරුවෙකි.

අනතුර සම්බන්ධයෙන් ලොරි රථයේ රියදුරු අත්අඩංගුවට ගෙන ඇති අතර මෘත ශරීරය කිලිනොච්චිය රෝහලේ මෘත ශරීරාගාරයේ තැන්පත් කර ඇත. කිලිනොච්චිය පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - බදුල්ල පොලිස් වසම.

2025.06.21 වන දින සවස් කාලයේ බදුල්ල පොලිස් වසමේ බදුල්ල මහියංගනය ප්‍රධාන මාර්ගයේ තිඹිරිගස්පිටිය ප්‍රදේශයේදී තඹුත්තේගම ප්‍රදේශයේ වන්දනා නඩයක් රැගත් බස් රථයක් බදුල්ල දෙස සිට මහියංගනය දෙසට ධාවනය කිරීමේදී රියදුරුට රථය පාලනය කර ගැනීමට නොහැකිව මාර්ගය මත පෙරලිගොස් අනතුරක් සිදුව ඇත. අනතුරින් තුවාල ලැබූ කාන්තාවන් 22ක් හා පිරිමි පුද්ගලයින් 14 දෙනෙකු ප්‍රතිකාර සඳහා බදුල්ල රෝහලට ඇතුළත් කර ඇති අතර ඉන් ප්‍රතිකාර ලබමින් සිටි කාන්තාවන් දෙදෙනෙකු හා පිරිමි පුද්ගලයෙකු මියගොස් ඇත.

මරණකාරියන් අවුරුදු 14 හා 35 යන වයස්වල පසුවන තඹුත්තේගම හා කිරිලේගම ප්‍රදේශවල පදිංචිකාරියන් වන අතර මරණකරු වයස අවුරුදු 42ක් වන පහලගම ප්‍රදේශයේ පදිංචිකරුවෙකි.

මෘත ශරීර බදුල්ල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථයේ රියදුරු අත්අඩංගුවට ගෙන ඇති අතර බදුල්ල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.